

خُدا کو راضی کرنے والے کام

11-April-2024



ہفتہ وار سنتوں بھرے اجتماع میں ہونے والا

سنتوں بھرا بیان

(for Islamic Brothers)

11 اپریل، 2024ء کو پاکستان کے ہفتہ وار اجتماعات میں ہونے والا بیان

خُدا کو راضی کرنے والے کام

اس بیان میں آپ جان سکیں گے...

.... شش عید کے روزوں کے فضائل ❀

.... 3 مرتبہ دعائے مغفرت کی برکت ❀

.... رات کی عبادت کے فضائل ❀

.... ایثار کا ثواب مفت لوٹنے کے نسخے ❀

پیشکش

الْمَدِينَةُ الْعِلْمِيَّة

Islamic Research Center

(شعبہ: بیانات دعوتِ اسلامی)

For Feedback: +92 315 2692786

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّينَ
اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ
اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

نَوَيْتُ سُنَّتَ الْاِغْتِكَافِ (ترجمہ: میں نے سنت اعتکاف کی نیت کی)

درودِ پاک کی فضیلت

مسلمانوں کی بیماری امی جان حضرت عائشہ صدیقہ رضی اللہ عنہا سے روایت ہے، رسول رحمت، شفیع اُمت صلی اللہ علیہ وآلہ وسلم نے فرمایا: جب بندہ مجھ پر درودِ پاک پڑھتا ہے تو اس کی برکت سے ایک فرشتہ اللہ پاک کی بارگاہ میں حاضر ہوتا ہے، اس فرشتے کے لئے حکم ہوتا ہے: اسے میرے بندے کی قبر کے پاس لے جاؤ! تاکہ یہ میرے بندے کے لئے مغفرت کی دُعا کرتا رہے اور میرے بندے کی آنکھیں ٹھنڈی ہوتی رہیں۔⁽¹⁾

ذاتِ والا پہ	بار بار	دُرود	بار بار اور بے شمار	دُرود
قبر میں خوب کام آتی ہے	بار بار	دُرود	بیکوں کی ہے	یارِ غار دُرود ⁽²⁾

صَلُّوْا عَلٰى الْحَبِيْبِ! صَلِّ اللّٰهُ عَلٰى مُحَمَّدٍ

بیان سننے کی نیتیں

حدیثِ پاک میں ہے: اِنَّهَا الْاَعْمَالُ بِالنِّيَّاتِ اَنْعَمَالُ كَادِرُوْدِ اَرْنِيْتُوْلٍ پْرَهِيْ-⁽³⁾

①... مسند فر دوس، جلد: 4، صفحہ: 10، حدیث: 6026 بتیغیر۔

②... ذوقِ نعت، صفحہ: 123 تا 125 ملقطاً۔

③... بخاری، کتاب بدء الوجی، باب کیف کان بدء الوجی الی رسول اللہ، صفحہ: 65، حدیث: 1۔

پیارے اسلامی بھائیو! اچھی نیت بندے کو جنت میں پہنچا دیتی ہے، بیان سننے سے پہلے کچھ اچھی اچھی نیتیں کر لیجئے! مثلاً نیت کیجئے: ﴿رَضَائِ اِلٰہِیْ کے لئے پورا بیان سُنوں گا ﴿عِلْمِ دین سیکھوں گا ﴿ادب سے بیٹھوں گا ﴿نصیحت حاصل کروں گا ﴿اَحْمَدِ مَجْتَبِیْ، مُحَمَّدِ مُصْطَفٰی صَلَّی اللہُ عَلَیْہِ وَاٰلِہٖ وَسَلَّم کا نام پاک سُن کر درود پاک پڑھوں گا۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

آہ...! رَمَضَانَ رُخْصَتْ ہو گیا...!!

پیارے اسلامی بھائیو! کچھ ہی دن پہلے کی بات ہے، عاشقانِ رمضان مُنْتَظِر تھے کہ رَمَضَانَ الْمُبَارَک آنے والا ہے۔ رَمَضَانَ الْمُبَارَک کی تیاری کی جارہی تھی...!! اور اب دیکھئے! یہ مُقَدَّس، مُبَارَک مہمان مہینہ ہمیں جدائی کا داغ دے کر رُخْصَتْ بھی ہو چکا ہے۔ اب پورے 11 ماہ بعد یہ مُقَدَّس مہینا دوبارہ تشریف لائے گا، پھر خوشیاں ہوں گی، رحمتیں ہوں گی، برکتیں ہوں گی مگر...!! افسوس! نہ جانے ہم یہ برکتیں دیکھ پائیں گے یا اس سے پہلے ہی موت کا ذائقہ چکھ کر قبر میں اتر چکے ہوں گے...!!

جب گزر جائیں گے ماہ گیارہ | تیری آمد کا پھر شور ہوگا
کیا مری زندگی کا بھروسا | اَلْوَدَاعِ اَلْوَدَاعِ آہ! رَمَضَانَ (1)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

نیک لوگوں کا ایک عمل

ایک بزرگ رَحْمۃُ اللہِ عَلَیْہِ فرماتے ہیں: پہلے کے لوگ رَمَضَانَ الْمُبَارَک سے پہلے 6 مہینے رَمَضَانَ شَرِیْف کو پانے کی اور رَمَضَانَ الْمُبَارَک کے بعد 6 مہینے رَمَضَانَ کی عبادت قبول

ہونے کی دعا کیا کرتے تھے۔⁽¹⁾

پیارے اسلامی بھائیو! گویا اب یہ دُعائیں کرنے اور حسرت سے ہاتھ ملنے کے دن شروع ہو چکے ہیں کہ آہ! ہم ماہِ رَمَضَانَ کی صحیح معنوں میں قدر نہیں کر پائے، اس پر حسرت کرنی ہے اور جو کچھ تھوڑی بہت نیکیاں کر پائے ہیں، ان کی قبولیت کی دعا کرنی ہے۔

کچھ نہ حَسَنِ عَمَلِ کر سکا ہوں | نڈر چند اشک میں کر رہا ہوں
بس یہی ہے مرا کُلُّ اثاثہ | اَلْوَدَاعِ اَلْوَدَاعِ آہ! رَمَضَانَ⁽²⁾

اور امیرِ اہلسنت مولانا محمد الیاس عطار قادری دَامَتْ بَرَکَاتُہُمُ الْعَالِیَہِ بارگاہِ رسالت میں عرض کرتے ہیں:

میں ہائے! جی چراتا ہی رہا رب کی عبادت سے | گزارا غفلتوں میں سارا رَمَضَانَ یا رسول اللہ!
میں سوتا رہ گیا غفلت کی چادر تان کر افسوس! | خدا را! میری بخشش کا ہوساماں یا رسول اللہ!⁽³⁾
اللہ پاک ہمیں اپنی کوتاہیوں پر شرمندہ ہونے اور اللہ پاک سے رحمت کی دُعائیں مانگتے رہنے کی توفیق نصیب فرمائے۔ اِہْمِیْنَ بِجَاہِ خَاتِمِ النَّبِیِّیْنَ صَلَّى اللہُ عَلَیْہِ وَاٰلِہٖ وَسَلَّمَ

رَمَضَانَ الْمُبَارَکِ کی ایک خصوصیت

پیارے اسلامی بھائیو! ماہِ رَمَضَانَ الْمُبَارَکِ کی وہ خصوصیات جو احادیث میں بیان ہوئی ہیں، ان میں سے ایک اہم اور بہت پیاری خصوصیت یہ بھی بیان ہوئی کہ ”رَمَضَانَ وہ مہینا ہے جو آدمی کو نئی زندگی بخشتا ہے۔“ چنانچہ حدیثِ پاک میں ہے: **مَنْ قَامَ رَمَضَانَ لِبَيِّنَاتٍ**

① ... لطائف المعارف، وظائف شہر شعبان، المجلس الثالث... الخ، صفحہ: 204۔

② ... وسائل بخشش، صفحہ: 653۔

③ ... وسائل بخشش، صفحہ: 679۔

وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ یعنی جو ایمان کے ساتھ، ثواب کمانے کے لئے رَمَضَانُ المبارک کے روزے رکھے، اس کے پچھلے گناہ معاف کر دیئے جاتے ہیں۔⁽¹⁾ ایک حدیث پاک میں ہے: جس نے رَمَضَان کے روزے رکھے پھر 6 دن شَوَّال میں رکھے تو گناہوں سے ایسے نکل گیا جیسے آج ہی ماں کے پیٹ سے پیدا ہوا ہے۔⁽²⁾

شش عید کے روزوں کے فضائل

پیارے اسلامی بھائیو! ان حدیثوں سے اوّل تو شَوَّال کے 6 روزوں کی فضیلت معلوم ہوئی، انہیں شش عید کے روزے بھی کہتے ہیں، روایات میں ہے: ✨ جس نے رَمَضَان کے روزے رکھے پھر ان کے بعد شَوَّال میں 6 روزے رکھے۔ تو ایسا ہے جیسے عمر بھر کاروزہ رکھا۔⁽³⁾ ✨ جس نے عیدُ الْفِطْرِ کے بعد (شَوَّال میں) 6 روزے رکھ لئے تو اُس نے پورے سال کے روزے رکھے کہ جو ایک نیکی لائے گا اُسے 10 ملیں گی۔ تو ماہِ رَمَضَان کے روزے 10 مہینے کے برابر ہو گئے اور ان 6 دنوں کے بدلے میں 2 مہینے تو پورے سال کے روزے ہو گئے۔⁽⁴⁾

شش عید کے روزے کب رکھے جائیں؟

سُبْحَانَ اللَّهِ! کیا بات ہے شش عید کے روزوں کی...!! الحمد للہ! ماہِ رَمَضَان کے روزے رکھنے کی سعادت نصیب ہوئی، اب روزے رکھنے کی ایک روٹین تو بنی ہی ہوئی ہے، ہمیں چاہئے کہ شش عید کے روزے بھی رکھ ہی لیں، إِنَّ شَاءَ اللَّهُ الْكَرِيمُ! سال بھر کے

① ... مسند ابو داؤد طیالسی، جلد: 4، صفحہ: 115، حدیث: 2481۔

② ... مجمع الزوائد، کتاب الصیام، باب فیمن صام... الخ، جلد: 3، صفحہ: 322، حدیث: 5102۔

③ ... مسلم، کتاب الصیام، باب استحب صوم... الخ، صفحہ: 424، حدیث: 1164۔

④ ... الترغیب والترہیب، کتاب الصوم، الترغیب فی صوم ست... الخ، صفحہ: 346، حدیث: 2۔

روزے رکھنے کا ثواب نصیب ہو جائے گا۔ خَلِيلِ مَلَّتْ مُفْتِي مُحَمَّدِ خَلِيلِ خَانَ بَرَكَاتِي رَحْمَةُ اللَّهِ عَلَيْهِ فرماتے ہیں: یہ روزے عید کے بعد مسلسل رکھے جائیں تب بھی حَرَج نہیں اور بہتر یہ ہے کہ ہر ہفتے میں 2 روزے اور عید کے دوسرے دن ایک روزہ رکھ لے اور پورے ماہ میں رکھے تو اور بھی مناسب معلوم ہوتا ہے۔ (4)

غرض: عید کے دن روزہ نہیں رکھ سکتے، اس کے بعد پورے مہینے میں جب چاہیں شش عید کے روزے رکھ سکتے ہیں۔ اللہ پاک ہمیں نفل روزے رکھنے کی سَعَادَت نصیب فرمائے۔ اِمْدِيْنَ بِجَاهِ خَاتَمِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ

نئی زندگی کا نیا آغاز

پیارے اسلامی بھائیو! احادیثِ مبارکہ سے دوسری بات ہمیں یہ معلوم ہوئی کہ ماہِ رَمَضَانَ نئی زندگی بخشنے والا مہینا ہے، یعنی جس نے ماہِ رَمَضَانَ کے روزے رکھ لئے وہ گناہوں سے پاک ہو گیا، اب وہ ایسے ہے جیسے آج ہی پیدا ہوا ہے۔ جو کبیرہ گناہ ہیں جیسے ❀ نماز نہ پڑھنا ❀ روزہ نہ رکھنا ❀ مسلمانوں کو ناحق تکلیف پہنچانا وغیرہ، ان گناہوں کی معافی تو توبہ سے ہی ہو سکتی ہے، البتہ پھر بھی ماہِ رَمَضَانَ بخششوں والا مہینا ہے، اس میں ہزاروں ہزار ان لوگوں کو بخش دیا جاتا ہے، جن پر جہنم واجب ہو چکی ہوتی ہے تو ہم اللہ پاک کی رحمت پر اُمید رکھ سکتے ہیں کہ ممکن ہے کہ ہماری بھی بخشش ہو چکی ہو۔ بہر حال! ماہِ رَمَضَانَ کے بعد اب ایک نئی زندگی کا آغاز ہے۔ اب ہم نے اس کو واقعی ایک نئی زندگی بنانا ہے، یعنی ایک ہماری رَمَضَانَ الْمُبَارَك سے پہلے والی زندگی ہے، ایک وہ زندگی ہے جو رَمَضَانَ الْمُبَارَك کے بعد اب شروع ہوئی ہے، ہماری ان دونوں زندگیوں میں فرق ہونا چاہئے، مثلاً ❀ پہلے نماز نہیں پڑھتے تھے تو اب

پانچوں نمازیں باجماعت پڑھنے کی عادت اپنانی ہے ❀ پہلے سُنّتوں پر عمل میں سستی تھی، اب سُنّتوں پر پابندی سے عمل شروع کر دینا ہے ❀ پہلے اگر بُری عادات تھیں تو اب اچھی عادات اپنانی ہیں ❀ پہلے عبادت میں سستی تھی، اب عبادت میں چستی دکھانی ہے۔ غرض رَمَضَانُ الْمُبَارَك کے بعد کی اور پہلے کی زندگی میں واضح فرق لے کر آنا ہے کیونکہ اب ایک نئی زندگی شروع ہو چکی ہے۔

نمازوں میں مجھے ہر گز نہ ہو سستی کبھی آتا | پڑھوں پانچوں نمازیں باجماعت یا رسول اللہ! (4)

خُدا کو راضی کرنے والے کام

اب چونکہ خوشیوں کے دن ہیں، عید کے ایام چل رہے ہیں اور رَمَضَانُ الْمُبَارَك کے بعد اب نئی زندگی شروع ہو رہی ہے تو آئیے! چند ایمان افروز حدیثیں سُنّتی ہیں اور یہ پکی نیت کرتے ہیں کہ ان حدیثوں میں جن نیک اعمال کا ذکر ہوا ہے، ہم ان نیک اعمال کو اپنی آئندہ زندگی میں مستقل طور پر نافذ رکھیں گے۔

یہ حدیثیں جو ابھی ہم سُنّنے جا رہے ہیں، ان میں ایک خاص بات جو ہے وہ یہ ہے کہ بہت سارے نیک اعمال کی مختلف فضیلتیں بیان ہوتی ہیں، کسی نیک عمل پر جنت کی خوشخبری سنائی جاتی ہے، کسی نیک عمل پر جہنم سے آزادی کی خوشخبری سنائی جاتی ہے، کسی نیک عمل پر قبر میں آسانی کی خوشخبری سنائی جاتی ہے لیکن یہ حدیثیں جو ابھی ہم سُنّنے جا رہے ہیں، ان میں جو نیک اعمال کی فضیلت بیان ہوئی ہے، وہ بہت زِالی ہے، رسولِ اکرم، نورِ مجسم صَلَّی اللہُ عَلَیْہِ وَاٰلِہٖ وَسَلَّم نے ان حدیثوں میں فرمایا کہ جب بندہ یہ نیک عمل کرتا ہے تو **صَحِّحَ اللہ یعنی اللہ پاک اس بندے کو دیکھ کر مسکراتا ہے۔**

سُبْحَانَ اللَّهِ! اللہ پاک کا مُسکرانا کیسا ہے، یہ وہ خود ہی بہتر جانتا ہے، یقیناً اس کا مُسکرانا ایسا نہیں ہے، جیسا ہمارا مُسکرانا ہے، اللہ پاک جسم اور جسم کے لوازمات سے پاک ہے، اس کی شان بہت اُونچی ہے، ان احادیث کی شرح میں عُلما فرماتے ہیں: اللہ پاک کے مُسکرانے کا معنی یہ ہے کہ جب بندہ یہ والے کام کرتا ہے تو اللہ پاک اس سے انتہائی راضی ہو جاتا ہے، اس پر بہت رحمتیں نازل فرماتا ہے۔ (1)

سُبْحَانَ اللَّهِ! کیسی زبردست بات ہے...!! اب خوشیوں کے دن ہیں، لوگ خوشی منانے کے نام پر نہ جانے کیا کیا کر رہے ہوتے ہیں، ہنسنے ہنسانے کیلئے جملے کسے جارہے ہوتے ہیں، ایک دوسرے کی کلاس لی جارہی ہوتی ہے، جھوٹے لطفے سنا کر تمہقے بلند کئے جارہے ہوتے ہیں، دوست احباب جب مل کر بیٹھتے ہیں تو شور و غل مچاتے ہیں، اُدھم مچاتے ہیں، کبھی اس پر جملے کسے، کبھی اس پر جملے کسے، کبھی اس کا دل دُکھایا، کبھی اُس کا دل دُکھایا، افسوس...!! خوشیاں منانے کے یہ نازیبا قسم کے انداز ہمارے معاشرے میں بڑھتے جارہے ہیں۔

الحمد لله! اسلام خوشیوں کا مخالف نہیں ہے، اسلام خوشیوں کو پروموٹ کرتا ہے، کتنا اچھا ہو کہ خوشیوں کے ان مواقع پر اور پھر اس کے بعد زندگی بھر کے لئے وہ اعمال بجالائیں کہ جب بندہ وہ کام کرتا ہے تو اللہ پاک اسے دیکھ کر مُسکراتا (یعنی اس سے انتہائی راضی ہو جاتا) ہے۔ اور ایک بڑی پیاری حدیث شریف سناؤں...!! پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: **اِذَا صَحَّكَ رَبُّكَ لِلْعَبْدِیْنِ الدُّنْیَا فَاَلْحَسَابَ عَلَیْہِ** یعنی جب تمہارا رَب دُنیا میں کسی بندے کو دیکھ کر مُسکرائے تو روزِ قیامت اس سے حساب نہیں لیا جائے گا۔ (2)

1... شرح مشکاۃ للطیبی، جز:4، صفحہ:1204، تحت الحدیث:1228۔

2... مسند احمد، تتمہ مسند الانصار، جلد:9، صفحہ:256، حدیث:23116۔

سُبْحٰنَ اللّٰہِ! یعنی ابھی ہم جن نیک اعمال کے بارے میں سُننے والے ہیں، ان کی یہ 2 اہم فضیلتیں ہیں: (1): جو بندہ یہ نیک کام کرے اللہ پاک اس سے انتہائی راضی ہوتا اور اس پر رحمتیں نازل فرماتا ہے (2): ایسا خوش نصیب روزِ قیامت بلا حساب جنت میں داخل ہو جائے گا۔ بلا حساب ہو جنت میں داخلہ یارب! | پڑوسِ مُخَلَّد میں سرور کا ہو عطا یارب! (4) پیارے اسلامی بھائیو! یہ پیارے پیارے نیک اعمال کون سے ہیں؟ آئیے! سُننے ہیں:

(1): گناہوں کی مُعَانِی چاہنا

حضرت علی بن ربیعہ رَحْمَةُ اللّٰہِ عَلَیْہِ فرماتے ہیں: ایک مرتبہ مسلمانوں کے چوتھے خلیفہ حضرت علی المرتضیٰ شیر خُدا رَضِی اللّٰہُ عَنْہُ سُواری پر سوار ہوئے، مجھے اپنے پیچھے بٹھایا اور حِزَّہ (نامی علاقے) کی طرف چل پڑے، چلتے چلتے آپ نے آسمان کی طرف سر اٹھایا، پھر پڑھا:

اَللّٰهُمَّ اغْفِرْ لِيْ ذُنُوْبِيْ اِنَّہٗ لَا يَغْفِرُ الذُّنُوْبَ اَحَدًا غَيْرُكَ

ترجمہ: اے اللہ پاک! میرے گناہ بخش دے، بیشک تیرے سوا کوئی گناہوں کو بخشنے والا نہیں ہے۔ حضرت علی بن ربیعہ رَحْمَةُ اللّٰہِ عَلَیْہِ فرماتے ہیں: یہ پڑھنے کے بعد مولیٰ علی شیر خُدا رَضِی اللّٰہُ عَنْہُ نے میری طرف دیکھا اور مُسکرائے۔ مجھے بڑی حیرانی ہوئی، میں نے پوچھا: اے اَہْبِدُ النُّوْمِیْنِیْنِ! آپ نے پہلے استغفار کیا (یعنی اللہ پاک سے گناہوں کی مُعَانِی مانگی) پھر میری طرف دیکھ کر مُسکرائے، اس میں کیا راز ہے؟

میرا یہ سوال سُن کر حضرت مولیٰ علی رَضِی اللّٰہُ عَنْہُ نے مجھے ایک واقعہ سنا یا (اپنے ماضی کی ایک یاد تازہ فرمائی) فرمانے لگے: ایک مرتبہ پیارے آقا، مکی مدنی مصطفیٰ صَلَّی اللّٰہُ عَلَیْہِ وَاٰلِہٖ وَسَلَّمَ

سواری پر تشریف فرما ہوئے، مجھے اپنے پیچھے بیٹھنے کا شرف عطا فرمایا اور (جیسے آج ہم حجرہ کی جانب جا رہے ہیں، ایسے ہی) حجرہ کی طرف روانہ ہوئے، چلتے چلتے آپ صَلَّى اللهُ عَلَيْهِ وَآلِهِ وَسَلَّمَ نے آسمان کی طرف سر اٹھایا، پھر وہی پڑھا (جو میں نے پڑھا ہے کہ):

اَللّٰهُمَّ اغْفِرْ لِيْ ذُنُوْبِيْ اِنَّهُ لَا يَغْفِرُ الذَّنُوْبَ اَحَدًا غَيْرَكَ

ترجمہ: اے اللہ پاک! میرے گناہ بخش دے، بیشک تیرے سوا کوئی گناہوں کو بخشنے والا نہیں ہے۔ پھر آپ صَلَّى اللهُ عَلَيْهِ وَآلِهِ وَسَلَّمَ نے رُخ انور میری طرف پھیرا اور مسکرائے، اس پر میں نے بھی وہی سوال پوچھا جو تم نے پوچھا ہے کہ یا رسول اللہ صَلَّى اللهُ عَلَيْهِ وَآلِهِ وَسَلَّمَ! اس عمل مبارک کی حکمت کیا ہے؟ آپ صَلَّى اللهُ عَلَيْهِ وَآلِهِ وَسَلَّمَ نے فرمایا: اے علی! جب بندہ اللہ پاک سے گناہوں کی مُعَاْفٰی مانگتا ہے تو اللہ پاک اس بندے سے خوش ہو کر مسکراتا ہے، بس اللہ پاک کے اسی مسکرانے کی وجہ سے میں بھی مسکرایا ہوں۔ (1)

سُبْحٰنَ اللّٰهِ! کیا بات ہے...!! اوّل تو اس روایت میں مولیٰ علی رَضِيَ اللهُ عَنْهُ کا انداز دیکھئے! آپ کی ادائے مصطفیٰ صَلَّى اللهُ عَلَيْهِ وَآلِهِ وَسَلَّمَ کے ساتھ محبت دیکھئے! آپ نے پورے طور پر وہی نقشہ بنایا، آپ صَلَّى اللهُ عَلَيْهِ وَآلِهِ وَسَلَّمَ سواری پر سوار ہوئے تھے، مولیٰ علی رَضِيَ اللهُ عَنْهُ بھی سواری پر بیٹھے، آپ صَلَّى اللهُ عَلَيْهِ وَآلِهِ وَسَلَّمَ نے مولیٰ علی کو اپنے پیچھے بٹھایا تھا، مولیٰ علی رَضِيَ اللهُ عَنْهُ نے حضرت علی بن ربیعہ رَحْمَةُ اللهِ عَلَيْهِ کو اپنے پیچھے بٹھایا، آپ صَلَّى اللهُ عَلَيْهِ وَآلِهِ وَسَلَّمَ حجرہ کی طرف روانہ ہوئے تھے، مولیٰ علی رَضِيَ اللهُ عَنْهُ بھی حجرہ کی طرف روانہ ہوئے، آپ صَلَّى اللهُ عَلَيْهِ وَآلِهِ وَسَلَّمَ نے آسمان کی طرف سر اٹھایا تھا، مولیٰ علی رَضِيَ اللهُ عَنْهُ نے بھی آسمان کی طرف سر اٹھایا، آپ صَلَّى اللهُ عَلَيْهِ وَآلِهِ وَسَلَّمَ نے دُعَاے مَغْفِرَت پڑھی تھی، مولیٰ

①... مصنف ابن ابی شیبہ، کتاب الدعاء، باب ما کان یدعو بہ... الخ، جلد: 7، صفحہ: 63، حدیث: 12۔

علی رضی اللہ عنہ نے بھی پڑھی، آپ صَلَّى اللهُ عَلَيْهِ وَآلِهِ وَسَلَّمَ بھی پیچھے دیکھ کر مُسکرائے تھے، مولیٰ علی رضی اللہ عنہ بھی پیچھے دیکھ کر مُسکرائے، یعنی پورے کا پورا وہی منظر جو رسولِ ذیشان، مکی مدنی سلطان صَلَّى اللهُ عَلَيْهِ وَآلِهِ وَسَلَّمَ کے ساتھ پیش آیا تھا، مولیٰ علی رضی اللہ عنہ نے ہو بہو وہی منظر بنایا، پھر آپ صَلَّى اللهُ عَلَيْهِ وَآلِهِ وَسَلَّمَ کی حدیث بیان فرمائی۔

سُبْحَانَ اللهِ! یہ ہے صحابہ کرام رضی اللہ عنہم کی سنتوں سے محبت...!! پھر ہم کیوں نہ کہیں:

ہر	صحابی	نبی!	جنتی	سب صحابیات	بھی!	جنتی	جنتی
چار	یاران	نبی!	جنتی	حضرت صدیق	بھی!	جنتی	جنتی
اور	عمر فاروق	بھی!	جنتی	عثمان	غنی!	جنتی	جنتی
فاطمہ	اور	علی!	جنتی	حسن حسین	بھی!	جنتی	جنتی
والدین	نبی!	جنتی	جنتی	زوجہ	نبی!	جنتی	جنتی
اور ابو	سفیان	بھی!	جنتی	معاویہ	بھی!	جنتی	جنتی (1)

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

گناہوں کی معافی مانگنے کی عادت بنا لیجئے!

پیارے اسلامی بھائیو! مولیٰ علی رضی اللہ عنہ کی بیان کی ہوئی حدیثِ پاک سے معلوم ہوا کہ جب بندہ اللہ پاک سے اپنے گناہوں کی مُعافی مانگتا ہے تو ایسے بندے سے اللہ پاک بہت خوش ہوتا ہے اور اپنی شان کے مُطابق مُسکراتا ہے کہ دیکھو! میرا بندہ جانتا ہے؛ اس سے گناہ ہوا ہے اور یہ بھی جانتا ہے کہ میرا مالک گناہ بخشنے والا ہے۔

سُبْحَانَ اللهِ! ہمیں بھی گناہوں کی مُعافی مانگنے کی عادت بنا لینی چاہئے...!! معنی پر نظر

رکھ کر **اللَّهُمَّ اغْفِرْ لِي**، **اللَّهُمَّ اغْفِرْ لِي** پڑھنے کا معمول بنا لیجئے! زیادہ نہیں تو روزانہ کم از کم ایک تسبیح (یعنی 100 مرتبہ) پڑھ لیا کیجئے! استغفار کے اور بھی الفاظ ہیں، **اسْتَغْفِرُ اللَّهَ! اسْتَغْفِرُ اللَّهَ!** پڑھتے رہئے، **سَيِّدُ الْإِسْتِغْفَارِ** (جو شجرہ عالیہ قادریہ عطار یہ میں لکھا ہے، وہ) پڑھ لیجئے! غرض کہ اللہ پاک سے اپنے گناہوں کی معافی مانگنے کی عادت بنائیے! **إِنْ شَاءَ اللَّهُ الْكَرِيمُ! اللہ پاک کی رضا پانا اور روز قیامت بلا حساب جنت میں جانا نصیب ہو گا۔**

استغفار کے فضائل

الحمد لله! اللہ پاک نے استغفار میں بڑی طاقت رکھی ہے۔ ایک مرتبہ امام حسن بصری رحمۃ اللہ علیہ کے پاس ایک شخص آیا اور بارش نہ ہونے کی شکایت کی، آپ نے فرمایا: استغفار کرو! دوسرا شخص آیا، اس نے تنگ دستی کی شکایت کی، آپ نے اسے بھی فرمایا: استغفار کرو۔ تھوڑی دیر کے بعد تیسرا شخص آیا، اس نے حصولِ اولاد کے لئے عرض کیا، اسے بھی فرمایا: استغفار کرو۔ کچھ ہی دیر گزری تھی، چوتھا شخص آیا، اس نے پیداوار کی کمی کی شکایت کی، آپ نے اُسے بھی استغفار کا حکم دیا۔ حضرت ربیع بن صبیح رحمۃ اللہ علیہ وہیں حاضر تھے، انہوں نے عرض کیا: عالی جاہ! چند لوگ آئے، سب نے الگ الگ حاجتیں عرض کیں مگر آپ نے سب کو وظیفہ ایک ہی بتایا، اس کی کیا وجہ ہے؟ اس کے جواب میں امام حسن بصری رحمۃ اللہ علیہ نے پارہ 29، **سُورَةُ التَّوْحِيدِ**، آیت: 10 تا 12 تلاوت فرمائی، چنانچہ ارشاد ہوتا ہے: (1)

ترجمہ کنز العرفان: (اے لوگو!) اپنے رب سے معافی مانگو، بیشک وہ بڑا معاف فرمانے والا ہے۔ وہ تم پر موسلا دھار بارش بھیجے گا۔ اور مالوں اور بیٹوں	إِسْتِغْفِرْ وَأَرْبَابَكُمْ ۗ إِنَّهُ كَانَ عَقَابًا رَاسًا ۝ يُرْسِلِ السَّمَاءَ عَلَيْكُمْ مِدْرَارًا ۝ وَ يُنَزِّلُ عَلَيْكُمْ مَائِدًا مِّنَ السَّمَاءِ ۚ وَ يَجْعَلُ لَكُمْ
-----------------------------------------------------------------------------------------------------------------------------------------------	-----------------------------------------------------------------------------------------------------------------------------------------------------------------------------------

1... صراط الجنان، پارہ: 29، سورہ نوح، تحت الآیة: 10-12، جلد: 10، صفحہ: 367۔

سے تمہاری مدد کرے گا اور تمہارے لیے باغات بنا دے گا اور تمہارے لیے نہریں بنائے گا۔

جَنَّتٍ وَيَجْعَلُ لَكُمْ أَنْهَارًا ۝

تفسیر صراط الجنان میں اس آیت کے تحت ہے: بہت تجربات سے ثابت ہے کہ اولاد کے حصول، بارش کی طلب، تنگدستی سے نجات اور پیداوار کی کثرت کے لئے استغفار کرنا بہترین قرآنی عمل ہے۔ (1)

3 مرتبہ دُعائے مغفرت کی برکت

امام ابو اللیث سمرقندی رَحْمَةُ اللهِ عَلَيْهِ لکھتے ہیں: پچھلی قوموں میں ایک شخص تھا، اس نے بہت گناہ کئے تھے، ایک بار اُس نے اپنی پچھلی زندگی کے بارے میں سوچا، گناہوں کے بارے میں غور و فکر کیا تو اسے شرمندگی ہوئی، اُس نے نادوم و شرمندہ ہو کر 3 مرتبہ کہا: **اللَّهُمَّ غُفِّرْ لِي، اللَّهُمَّ غُفِّرْ لِي، اللَّهُمَّ غُفِّرْ لِي** مولیٰ! تیری بخشش... الہی! تیری بخشش، اے اللہ پاک! تیری بخشش۔ اسی لمحے اسے موت آگئی اور اللہ پاک نے اس کی بخشش فرمادی۔ (2)

تُو بے حساب بخشش کہ میں بے شمار جرم | دیتا ہوں واسطہ تجھے شاہِ حجاز کا (3)

استغفار کی برکتیں

پیارے اسلامی بھائیو! اللہ پاک کی بارگاہ میں استغفار کرنے کی بڑی ہی برکتیں ہیں ❁ مثلاً اس کی ایک بڑی ہی عظیم برکت یہ ہے کہ اس کی بدولت بندے کا تنگی اور غم دور ہوتا

1... صراط الجنان، پارہ: 29، سورہ نوح، تحت الآیۃ: 10-12، جلد: 10، صفحہ: 367۔

2... تنبیہ الغافلین، باب التوبہ، صفحہ: 53۔

3... ذوق نعت، صفحہ: 18۔

ہے، **حدیثِ پاک میں ہے:** جو ہمیشہ استغفار کرتا ہے، اللہ پاک اس کے لئے ہر تنگی سے نکلنے کا راستہ بناتا، ہر فکر و غم سے اسے خلاصی عطا فرماتا ہے۔ (1) اس کی ایک برکت یہ بھی ہے کہ ایسے بندے کو اللہ پاک غیب سے رزق عطا فرماتا ہے، **حدیثِ پاک میں ہے:** استغفار کرنے والے کو اللہ پاک ایسی جگہ سے رزق عطا فرمائے گا جہاں سے اسے گمان بھی نہ ہو گا۔ (2) اس کی برکت سے اللہ پاک دلوں کے زنگ کو دور فرماتا ہے، **حدیثِ پاک میں ہے:** بے شک لوہے کی طرح دلوں کو بھی زنگ لگ جاتا ہے اور اس کی جلاء (یعنی صفائی) کرنا استغفار ہے۔ (3) اللہ پاک ہمیں استغفار کرنے کی توفیق عطا فرمائے۔ اَمِينٌ بِجَاهِ خَاتَمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ

ہو مغفرت پیے سلطان انبیا یارب!
کبھی بھی ہونا نہ ناراض یا خدا! یارب! (4)

مُعَافِ فَضْلٍ وَكَرَمٍ سَمِعَ هَرَّ خَطَايَا رَبِّ
بَنِي كَا صَدَقَةِ سَدَاكَ لِنَيْتِ تَوَاضِعِي هُو

صَلُّوا عَلَيَّ الْحَبِيبِ! صَلَّي اللهُ عَلَيَّ مُحَمَّدٍ

(2): رات کی عبادت

صحابی رسول حضرت ابو ذر غفاری رضی اللہ عنہ سے روایت ہے، اللہ پاک کے آخری نبی، مکی مدنی صَلَّى اللهُ عَلَيْهِ وَآلِهِ وَسَلَّمَ نے فرمایا: 3 بندے ہیں، اللہ پاک انہیں دیکھ کر مسکراتا اور بہت خوش ہوتا ہے: (1): وہ بندہ جو رات کو اٹھے، بستر چھوڑے، اچھی طرح وضو کرے، پھر نماز

1... ابو داؤد، کتاب الصلاة / الوتر، باب فی الاستغفار، صفحہ: 247، حدیث: 1518

2... ابن ماجہ، کتاب الادب، باب الاستغفار، صفحہ: 612، حدیث: 3819-

3... مجمع الزوائد، کتاب التوبہ، باب ماجاء فی الاستغفار، جلد: 10، صفحہ: 350، حدیث: 17575-

4... وسائل بخشش، صفحہ: 82-

پڑھنے کھڑا ہو جائے، اسے دیکھ کر اللہ پاک فرشتوں سے فرماتا ہے: اے فرشتو! بتاؤ! میرے بندے کو اس نیکی پر کس نے آکسایا ہے؟ فرشتے عرض کرتے ہیں: مولیٰ! تو بہتر جانتا ہے۔ اللہ پاک فرماتا ہے: ہاں! میں جانتا ہوں مگر تم مجھے بتاؤ! فرشتے عرض کرتے ہیں: اے مالکِ کریم! تو نے اسے ایک چیز (یعنی جہنم) کا خوف دیا ہے، یہ اس سے ڈرتا ہے، تو نے اسے ایک چیز (یعنی جنت) کی اُمید دلائی ہے، یہ اس کی اُمید رکھتا ہے، یہی خوف اور اُمید ہے، جس نے اسے رات کی نیند قربان کر کے تیرے حضور کھڑے ہونے پر ابھارا ہے۔ اب اللہ پاک فرماتا ہے: اے فرشتو! گواہ ہو جاؤ! یہ جس چیز سے ڈرتا ہے، میں نے اپنے بندے کو اس سے آمن بخشا اور جس کی اُمید رکھتا ہے، وہ (یعنی جنت) اس کے لئے واجب کر دی۔ (2): دوسرا وہ شخص ہے جو حق و باطل کی لڑائی میں شریک ہوا، ثابت قدم رہا، یہاں تک کہ شہید ہو گیا یا اللہ پاک نے اسے فتح عطا فرمائی (اس بندے کو دیکھ کر بھی اللہ پاک مسکراتا ہے) (3): اور تیسرا وہ بندہ ہے جو رات کو سفر کرتا ہے، یہاں تک کہ رات کے آخری حصے میں جب کہیں ٹھہرتا ہے تو اس کے ساتھ والے سو جاتے ہیں مگر وہ کھڑا ہو کر نماز پڑھنے لگتا ہے (اس بندے کو دیکھ کر بھی اللہ پاک مسکراتا ہے)۔ (4)

سُبْحٰنَ اللّٰہِ! پیارے اسلامی بھائیو! غور فرمائیے! کتنا خوش نصیب ہے وہ بندہ جو رات کو اُٹھتا ہے، نیند قربان کرتا ہے، اچھی طرح دُضو کر کے اللہ پاک کے حضور کھڑا ہو جاتا ہے، یہ وہ خوش بخت ہے جسے دیکھ کر اللہ پاک مسکراتا ہے۔

(3-4): رات کو درود پڑھنا اور تلاوت کرنا

عظیم صحابی رسول حضرت عبد اللہ بن مسعود رضی اللہ عنہ سے روایت ہے، پیدلے آقا، مکی

①... زہد لابن مبارک، باب فضل ذکر اللہ، جز: 9، صفحہ: 345، حدیث: 1212۔

مَدَنی مصطفیٰ صَلَّى اللهُ عَلَيْهِ وَآلِهِ وَسَلَّمَ نے فرمایا: ایک بندہ رات کو اُٹھتا ہے، اچھی طرح وُضُو کرتا ہے، پھر اللہ پاک کی حمد کرتا ہے، اس کی بزرگی بولتا ہے، اپنے نبی صَلَّى اللهُ عَلَيْهِ وَآلِهِ وَسَلَّمَ پر دُرود پڑھتا ہے اور قرآن کھول کر پڑھنا شروع کر دیتا ہے، یہ وہ بندہ ہے جسے دیکھ کر اللہ پاک مسکراتا ہے اور فرماتا ہے: دیکھو! میرا بندہ عبادت کر رہا ہے جبکہ اسے میرے سوا کوئی نہیں دیکھ رہا۔⁽¹⁾

(5): صفیں سیدھی رکھنا

حضرت ابو سعید خدری رَضِيَ اللهُ عَنْهُ فرماتے ہیں: رسولِ ذیشان، مکی مَدَنی سلطان صَلَّى اللهُ عَلَيْهِ وَآلِهِ وَسَلَّمَ نے فرمایا: 3 بندوں کو دیکھ کر اللہ پاک مسکراتا ہے (1): وہ قوم جو نماز میں صفیں سیدھی کرتی ہے (2): وہ بندہ جو اللہ پاک کی راہ میں جہاد کرتا ہے (1): تیسرا وہ بندہ جو رات کے اندھیرے میں عبادت کرتا ہے (انہیں دیکھ کر اللہ پاک مسکراتا ہے)۔⁽²⁾

پیارے اسلامی بھائیو! یہ کُل 5 کام ہیں: یہ کُل 5 کام ہیں: (1): گناہوں کی معافی چاہنا، (2): رات کو نماز پڑھنا (3): رات کی تنہائی میں دُرود شریف پڑھنا (4): تلاوت کرنا (5): اور نماز میں صفیں سیدھی کرنا۔ اب دیکھئے! یہ کتنے مشکل کام ہیں...؟ بالکل بھی نہیں، رات کو اُٹھیں، 2 رکعت نماز پڑھیں، جتنا ہو سکے دُرود پاک پڑھیئے! جتنا آپ سے ہو سکے، قرآنِ کریم کی تلاوت کر لیجئے! زیادہ نہیں تو سورہ ملک ہی پڑھ لیجئے! اور جب نماز باجماعت کیلئے مسجد میں حاضری ہو تو اپنی ایڑیوں اور کندھوں کا خیال کرتے ہوئے صف سیدھی بنائیئے! یہ مختصر مختصر کام کرنے ہیں اور ان کی فضیلت کتنی ہے، جو بندہ یہ کام کرتا ہے، وہ ایسا خوش نصیب بندہ ہے کہ اس کا رُت اس کے اس عمل پر مسکراتا ہے، اس سے انتہائی راضی ہوتا ہے

① ... عیالہ الرغب، باب ما یقول اذا تعار من اللیل، صفحہ: 878، حدیث: 765۔

② ... مصنف ابن ابی شیبہ، کتاب الصلاة، باب ما قالوا فی اقامۃ الصف، جلد: 1، صفحہ: 388، حدیث: 15۔

اور یہ وہ خوش نصیب ہے جو ان شاء اللہ الکریم! بلا حساب جنت میں داخل ہو جائے گا۔

رات کی عبادت کے فضائل

پیارے اسلامی بھائیو! رمضان المبارک کے بعد اب ہماری نئی زندگی شروع ہوئی ہے، کچی نیت کیجئے! کہ اب سے آئندہ پوری زندگی کا یہ معمول ہو گا کہ روزانہ رات کو زیادہ نہیں تو کم از کم 1 گھنٹہ اللہ پاک کی عبادت کے لئے ضرور خاص کریں گے، آج کل نوجوانوں کی راتیں عموماً فضولیات میں کٹ جاتی ہیں، سوشل میڈیا چلاتے ہوئے، موبائل پر مختلف چیزیں دیکھتے ہوئے، فیس بک، انسٹاگرام وغیرہ پر چیٹنگ کرتے ہوئے رات گزر جاتی ہے، کتنے کتنے گھنٹے گزر جاتے ہیں، **اے مہاشقانِ رسول! زیادہ نہیں، کم از کم 1 گھنٹہ اللہ پاک کی یاد کے لئے نکالنے! ان شاء اللہ الکریم!** وہ برکتیں ملیں گی کہ جن کا جواب نہیں ہے۔

پیارے اسلامی بھائیو! راتوں کو اللہ پاک کی عبادت میں گزارنا ایمان والوں کا وصف ہے، اللہ پاک قرآن کریم میں ارشاد فرماتا ہے:

إِنَّ السَّاعِقِينَ فِي جَنَّتٍ وَعَبُودٍ ۝۱۵ اخذین | ترجمہ کنز العرفان: بیشک پرہیزگار لوگ باغوں
مَا أَنْتُمْ سَاءُ بِهُمْ ۝۱۶ اِنَّهُمْ كَانُوْا قَبْلَ ذٰلِكَ | اور چشموں میں ہوں گے۔ اپنے رب کی عطائیں
مُحْسِنِينَ ۝۱۷ كَانُوْا قَلِيْلًا مِّنَ الْاَنْبِيَاۡءِ | لیتے ہوئے، بیشک وہ اس سے پہلے نیکیاں کرنے
يَهْجَعُوْنَ ۝۱۸ (پارہ: 26، الذاریات: 15، 17) والے تھے۔ وہ رات میں کم سویا کرتے تھے۔

اللہ پاک کے آخری نبی، مُحَمَّد عربی صَلَّی اللہُ عَلَیْہِ وَاٰلِہٖ وَسَلَّم نے رات کی عبادت کے کئی فضائل بیان فرمائے ہیں: آئیے آپ کو چند روایات سناتا ہوں ❀ رات کا قیام (نفل نماز) رب کے قرب کا باعث، گناہوں و معاصی کو ختم کرنے والا اور گناہوں سے منع کرنے

والا ہے۔ (1) رات کو نماز پڑھو، اس حال میں کہ لوگ سو رہے ہوں تم سلامتی کے ساتھ جنت میں چلے جاؤ گے۔ (2) یقیناً جنت میں کچھ ایسے گھر بھی ہیں، جن کے آندر سے اُن کا باہر والا حصہ دیکھا جاسکتا ہے اور اُن کے باہر سے اندر والا حصہ دیکھا جاسکتا ہے۔ ایک اعرابی (دیہاتی) نے کھڑے ہو کر پوچھا: اے اللہ کے رسول صَلَّى اللهُ عَلَيْهِ وَآلِهِ وَسَلَّمَ! یہ گھر کس کے لئے ہیں؟ نبی اکرم صَلَّى اللهُ عَلَيْهِ وَآلِهِ وَسَلَّمَ نے فرمایا: جس نے اچھا کلام کیا، کھانا کھلایا، روزوں پر پیشگی اختیار کی اور رات کو نماز ادا کی، کہ جب لوگ سو رہے ہوں۔ (3) فرضوں کے بعد افضل نماز رات کی نماز ہے۔ (4)

پیارے اسلامی بھائیو! اس قدر عظیم اجر و ثواب حاصل کرنے کیلئے رات کے وقت کچھ نہ کچھ نفلی عبادت کی عادت ضرور بنانی چاہئے، ویسے بھی رات کی نفلی عبادت، دن کی نفلی عبادت کے افضل و اعلیٰ ہے، علمائے کرام بیان کرتے ہیں کہ رات کی (نفلی) نماز و عبادت دن کی (نفلی) نماز و عبادت سے بہتر ہے اس کی مختلف وجہیں ہیں: (1): رات کی نمازوں میں مسنّت ہے کہ نیند سے بیداری ہے (2): رات کی نماز و عبادت میں ریاکاری اور دکھلاوے کا اندیشہ نہیں ہوتا اس لئے کہ

جب سارا عالم سوتا ہے | وہ رات کو جاگا کرتے ہیں
(3): رات کی تنہائی والی عبادت میں خشوع و خضوع دل جمعی اور سکون قلبی کی لذت

1... ترمذی، کتاب الدعوات،، صفحہ: 811،، حدیث: 3549۔

2... ابن ماجہ، کتاب اقامۃ الصلاۃ و السنۃ فیہا، باب ماجاء فی قیام اللیل، صفحہ: 215، حدیث: 1334۔

3... ترمذی، کتاب البر و الصلۃ، باب ماجاء فی قول المعروف، صفحہ: 483، حدیث: 1984۔

4... مسلم، کتاب الصیام، باب فضل صوم الحرم، صفحہ: 424، حدیث: 1163۔

زیادہ ہوتی ہے اسی لئے اس کا ثواب بھی زیادہ ہے۔⁽¹⁾ (4): رات میں کچھ دیر سونے کے بعد اٹھ کر نماز پڑھنا کی نماز کے مقابلے میں زبان اور دل کے درمیان زیادہ موافقت کا سبب ہے۔ (5): اس وقت قرآن پاک کی تلاوت کرنے اور سمجھنے میں زیادہ دل جمعی حاصل ہوتی ہے کیونکہ اس وقت شور و غل نہیں ہوتا بلکہ سکون اور اطمینان ہوتا ہے جو کہ دل جمعی حاصل ہونے کا بہت بڑا ذریعہ ہے۔⁽²⁾

رات کی عبادت نے بخشو ادیا!

حضرت قَبِيصَةَ بن عَقْبَةَ رَحِمَهُ اللهُ عَلَيْهِ فرماتے ہیں کہ میں نے حضرت سُفْيَانَ ثَوْرِي رَحِمَهُ اللهُ عَلَيْهِ کو ان کے انتقال کے بعد خواب میں دیکھ کر پوچھا: مَا فَعَلَ اللهُ بِكَ؟ یعنی اللہ پاک نے آپ کے ساتھ کیا معاملہ فرمایا؟ تو انہوں نے جواب دیا کہ میں نے اپنے ربِّ کریم کا دیدار کیا تو اللہ پاک نے مجھ سے فرمایا: اے ابن سعید! تجھے مبارک ہو، میں تجھ سے راضی ہوں، کیونکہ جب رات ہو جاتی تھی تو تم آنسوؤں اور رقتِ قلبی کے ساتھ میری عبادت کرتے تھے، جنت تمہارے سامنے ہے جو محل لینا چاہو لے لو اور تم میری زیارت کرتے رہو، کیونکہ میں تم سے دُور نہیں ہوں۔⁽³⁾

عبادت میں گزرے مری زندگانی | کرم ہو کرم یا خدا! یا الہی! (4)
صَلُّوا عَلَى الْحَبِيبِ! صَلِّ اللهُ عَلَى مُحَمَّدٍ

① ... تفسیر نعیمی، پارہ: 19، سورہ فرقان، زیر آیت: 64، جلد: 19، صفحہ: 158۔

② ... صراط الجنان، پارہ: 19، سورہ فرقان، زیر آیت: 64، جلد: 7، صفحہ: 52۔

③ ... حلیۃ الاولیاء، جلد: 7، صفحہ: 77، بتغیر۔

④ ... وسائل بخشش، صفحہ: 105۔

صفیں سیدھی رکھنے کی فضیلت

پیارے اسلامی بھائیو! وہ لوگ جو نماز میں صفیں سیدھی کرتے ہیں، ان کے بارے میں بھی ارشاد ہوا کہ اللہ پاک انہیں دیکھ کر مسکراتا ہے۔

افسوس کی بات ہے کہ آج کل اس معاملے میں بھی بہت سُستی پائی جا رہی ہے، عموماً امام صاحب جماعت کھڑی کرنے سے پہلے اعلان کرتے ہیں کہ اپنی ایڑیاں، گردنیں اور کندھے ایک سیدھ میں کر کے صفیں سیدھی کر لیجئے! اس کے باوجود بہت سارے لوگ امام صاحب کے اعلان پر کان نہیں دھرتے، صفیں سیدھی نہیں کرتے۔

پیارے اسلامی بھائیو! یاد رکھئے! نماز میں صفیں سیدھی نہ کرنا کوئی عام معاملہ نہیں ہے، اس کے جو نقصانات حدیثوں میں بیان ہوئے ہیں، بہت سخت ہیں۔ ❀ صفیں دُرست نہ کرنا ترک واجب، ناجائز اور گناہ ہے۔ (1) ❀ صَف دُرست نہ کرنے سے نماز ناقص رہ جاتی ہے۔ (2)

❀ صَف درست نہ کرنا نماز میں وسوسے آنے کا سبب ہے، حدیث پاک میں ہے: کشادگی بھرو! کیونکہ شیطان تمہارے درمیان بھیڑ کے بچے کی طرح گھس جاتا ہے۔ (3) ❀ صَف سیدھی نہ کرنے میں چہرہ بگڑنے کا اندیشہ ہے، حضرت ابو امامہ رضی اللہ عنہ سے روایت ہے، رسول کریم صلی اللہ علیہ وآلہ وسلم نے فرمایا: ضرور تم صفیں سیدھی کرو گے یا تمہاری شکلیں بگاڑ دی جائیں گی یا آنکھیں اُچک لی جائیں گی۔ (4) ❀ صفیں درست نہ کرنا رَحْمَت سے دوری کا سبب ہے، حدیث پاک: جو صَف توڑے، اللہ پاک اسے توڑے، اس کے تحت فیض القدر میں

① ... عمدۃ القاری، کتاب الأذان، باب تسویۃ الصفوف... الخ، جلد: 4، صفحہ: 354، تحت الحدیث: 718 ماخوذاً۔

② ... مرآة المناجیح، جلد: 2، صفحہ: 183 ملخصاً۔

③ ... مسند امام احمد، مسند الانصار، جلد: 9، صفحہ: 198، حدیث: 22901۔

④ ... مسند امام احمد، مسند الانصار، جلد: 9، صفحہ: 188، حدیث: 22861۔

ہے: یعنی اللہ پاک اسے ثواب اور رَحمت سے دور کر دیتا ہے یا اسے مزید نیکی کی توفیق نہیں ملتی۔⁽¹⁾ صَفْ ٹیڑھی ہونے سے دل ٹیڑھے ہوتے، اِخْتِلَاف بڑھتا اور لڑائی جھگڑے پیدا ہوتے ہیں، 2 فرامینِ مصطفیٰ صَلَّى اللهُ عَلَيْهِ وَآلِهِ وَسَلَّمَ: (1): سیدھے رہو، الگ الگ نہ رہو ورنہ تمہارے دل الگ ہو جائیں گے۔⁽²⁾ (2): اللہ کے بندو! اپنی صفیں سیدھی کرو! ورنہ اللہ پاک تمہارے درمیان اختلاف ڈال دے گا۔⁽³⁾

اللہ اکبر! پیارے اسلامی بھائیو! غور فرمائیے! یہ کتنا اہم معاملہ ہے...!! صفیں سیدھی نہ کرنا صرف ایک نماز کا مسئلہ نہیں ہے، اس کا اثر ہمارے رویوں پر بلکہ پورے معاشرے پر پڑتا ہے، اس لئے ہمیں چاہئے کہ نماز میں صفیں سیدھی رکھا کریں۔

فرشتوں جیسی صفیں بناؤ!

قرآن کریم کی ایک سورت ہے: سورۃ صافات، اس مبارک سورت کی پہلی آیت میں اللہ پاک نے فرمایا:

وَالصَّفِّتِ صَفًّا ۝
ترجمہ کنز العرفان: ان کی قسم جو باقاعدہ صفیں
(پارہ: 23، سورۃ صافات: 1) | باندھے ہوئے ہیں۔

حضرت عبد اللہ بن مسعود رَضِيَ اللهُ عَنْهُ فرماتے ہیں: یہاں صفیں باندھنے والوں سے مراد فرشتے ہیں۔⁽⁴⁾ حضرت جابر بن سمرہ رَضِيَ اللهُ عَنْهُ فرماتے ہیں: ایک دن پیارے آقا، مکی

① ... فیض القدير، جلد: 6، صفحہ: 306، حدیث: 9076۔

② ... مسلم، کتاب الصلاة، باب تسوية الصفوف واقامتها... الخ، صفحہ: 169، حدیث: 432۔

③ ... مسلم، کتاب الصلاة، باب تسوية الصفوف واقامتها... الخ، صفحہ: 169، حدیث: 436۔

④ ... تفسیر خازن، پارہ: 23، سورۃ صافات، زیر آیت: 1، جلد: 4، صفحہ: 15۔

مَدَنی مصطفیٰ صَلَّى اللهُ عَلَيْهِ وَآلِهِ وَسَلَّمَ تشریف لائے اور فرمایا: تم ایسے صَفَّ کیوں نہیں بناتے، جیسے فرشتے بناتے ہیں۔ ہم نے عَرَض کیا: یا رسول اللہ صَلَّى اللهُ عَلَيْهِ وَآلِهِ وَسَلَّمَ فرشتے کیسے صَفَّ بناتے ہیں؟ فرمایا: پہلے اگلی صَفَّ مکمل کرتے ہیں اور خوب مل کر کھڑے ہوتے ہیں۔⁽¹⁾

اللہ پاک بندے کو فرشتہ صفت دیکھنا پسند فرماتا ہے

تفسیر طبری میں ہے: مسلمانوں کے دوسرے خلیفہ حضرت عمر فاروقِ اعظم رَضِيَ اللهُ عَنْهُ کا معمول مبارک تھا کہ جب نماز پڑھانے لگتے تو نمازیوں کو فرماتے: صفیں سیدھی کر لو! اے فلاں! تو ذرا آگے ہو جا! اے فلاں! تو پیچھے ہو جا! پھر فرماتے: بے شک اللہ پاک تمہیں فرشتوں کی طرح دیکھنا پسند فرماتا ہے۔⁽²⁾

سُبْحَانَ اللهِ! معلوم ہو! نماز میں صفیں سیدھی رکھنا فرشتوں کی صفت ہے، ہمیں بھی چاہیے کہ اپنی صفیں سیدھی رکھنے کی عادت بنائیں۔ روایات میں ہے **صَفَّ سیدھی رکھنا نماز کا حُسن ہے۔**⁽³⁾ اگلی صفوں سے ملنے والوں پر اللہ پاک اور فرشتے دُرود بھیجتے ہیں۔⁽⁴⁾ **صَفَّ پوری کرنے کے لئے اُٹھنے والے قدم اللہ پاک کو محبوب (بیارے) ہیں۔**⁽⁵⁾ جو صف کی خالی جگہ پُر کرے، اس کی مغفرت ہو جائے گی۔⁽⁶⁾ **صَفَّ پوری کرنا**

① ... تفسیر بغوی، پارہ 23، سورۃ صافات، زیر آیت 1، جلد 3، صفحہ 653۔

② ... تفسیر طبری، پارہ 23، سورۃ صافات، زیر آیت 166، جلد 10، صفحہ 539، حدیث: 29681۔

③ ... بخاری، کتاب الاذان، باب اقامة الصف من تمام الصلاة، صفحہ 239، حدیث: 722۔

④ ... ابوداؤد، کتاب الصلاة، باب فی الصلاة تقام ولم یأت الامام... الخ، صفحہ 100، حدیث: 543۔

⑤ ... ابوداؤد، کتاب الصلاة، باب فی الصلاة تقام ولم یأت الامام... الخ، صفحہ 100، حدیث: 543۔

⑥ ... مسند بزار، مسند ابی حنیفہ، جلد 10، صفحہ 159، حدیث: 4232۔

وَسَوْسُونَ سے بچاتا ہے۔ ﴿1﴾ حَفْ سیدھی کرنا دلوں کو سیدھا رکھتا ہے۔ ﴿2﴾ صَف میں مل کر کھڑے ہونے سے دل ملتے، اتحاد بڑھتا اور شیطان سے حِفَاظت ملتی ہے۔

(6): ایثار کرنا

پیارے اسلامی بھائیو! وہ نیک کام جن سے اللہ پاک راضی ہوتا ہے، ان میں سے ایک نیک کام ایثار بھی ہے۔ بہت مشہور واقعہ ہے؛ بارگاہ رسالت صَلَّى اللهُ عَلَيْهِ وَآلِهِ وَسَلَّمَ میں ایک بار ایک بھوکا شخص حاضر ہوا، پیارے آقا صَلَّى اللهُ عَلَيْهِ وَآلِهِ وَسَلَّمَ نے تمام اُمَّهَاتُ الْمُؤْمِنِينَ رَضِيَ اللهُ عَنْهُنَّ کے گھروں میں معلوم کروایا کہ کوئی کھانے کی چیز مل جائے مگر کسی کے یہاں کوئی کھانے کی چیز نہ تھی۔ رسول اللہ صَلَّى اللهُ عَلَيْهِ وَآلِهِ وَسَلَّمَ نے صحابہ کرام رَضِيَ اللهُ عَنْهُمْ سے فرمایا: جو شخص اس کو مہمان بنائے اللہ پاک اُس پر رحمت فرمائے۔ حضرت ابو طلحہ انصاری رَضِيَ اللهُ عَنْهُ کھڑے ہو گئے اور مہمان کو اپنے دولت خانے پر لے گئے، گھر جا کر اپنی زوجہ سے پوچھا: گھر میں کچھ کھانا ہے؟ انہوں نے کہا: صرف بچوں کیلئے تھوڑا سا رکھا ہے۔ حضرت ابو طلحہ رَضِيَ اللهُ عَنْهُ نے فرمایا: بچوں کو بہلا بھسلا کر سُلا دو۔ اور جب مہمان کھانے بیٹھے تو چراغ دُست کرنے کے بہانے اُٹھو اور چراغ بجھا دو، تاکہ مہمان اچھی طرح کھالے۔ یہ ترکیب اس لئے کی کہ مہمان یہ نہ جان سکے کہ اہل خانہ اس کے ساتھ نہیں کھا رہے ورنہ اصرار کریگا اور کھانا تھوڑا ہے، اس لئے مہمان بھوکا رہ جائے گا۔ اس طرح حضرت ابو طلحہ رَضِيَ اللهُ عَنْهُ نے مہمان کو کھانا کھلا دیا اور خود اہل خانہ نے بھوکے رہ کر رات گزار دی۔ جب صبح ہوئی اور بارگاہِ نبوت میں حاضر ہوئے۔ تو اللہ پاک کے محبوب صَلَّى اللهُ عَلَيْهِ وَآلِهِ وَسَلَّمَ نے حضرت

① ... لَوْحِ الْأَنْوَارِ الْقَدِيمَةِ، الْعَهْدِ الثَّالِثِ مِنَ الْإِسْلَامِ فِي الْمَحَافِظَةِ عَلَى تَسْوِيَةِ الصَّفِّ، جلد: 1، صفحہ: 189۔

② ... مَجْمَعِ أَوْسَطِ، جلد: 4، صفحہ: 35، حدیث: 5121۔

ابو طلحہ رضی اللہ عنہ کو دیکھ کر فرمایا: رات فُلاں فُلاں کے گھر میں عجیب مُعاملہ پیش آیا۔ اللہ پاک ان لوگوں کو دیکھ کر مسکرایا (یعنی بہت راضی ہو)۔ اسی واقعہ کے بارے میں **سورہ حشر** کی یہ آیت نازل ہوئی: (4)

وَيُؤْتُونَ عَلَىٰ أَنفُسِهِمْ وَلَوْ كَانَ بِهِمْ خَصَاصَةٌ ۚ وَمَنْ يُوقِ شُحَّ نَفْسِهِ فَأُولَٰئِكَ هُمُ الْمُفْلِحُونَ ﴿٩﴾

ترجمہ کنزُالعرفان: اور اپنی جانوں پر ان کو ترجیح دیتے ہیں اگرچہ انہیں شدید محتاجی ہو اور جو اپنے نفس کے لالچ سے بچایا گیا تو وہی کامیاب ہیں۔ (پارہ: 28، الْحَشْر: 9)

سُبْحٰنَ اللّٰه! پیارے اسلامی بھائیو! معلوم ہوا! ایشار کرنا بھی اللہ پاک کو راضی کرنے والا کام ہے۔

ایشار کسے کہتے ہیں...؟

ایشار کا معنی ہے: دوسروں کی خواہش اور حاجت کو اپنی خواہش و حاجت پر ترجیح دینا۔ (2) **حدیث پاک میں ہے:** جو شخص کسی چیز کی خواہش رکھتا ہو، پھر اُس خواہش کو روک کر اپنے اوپر (کسی اور کو) ترجیح دے، تو اللہ پاک اُسے بخش دیتا ہے۔ (3)

مدینے کی مچھلی

حضرت عبد اللہ بن عمر رضی اللہ عنہما یہاں تھے، اُن کو بھنی ہوئی مچھلی کھانے کی خواہش ہوئی۔ آپ کے خادم حضرت نافع رضی اللہ عنہ فرماتے ہیں: کافی ڈھونڈنے کے بعد (مدینہ پاک کے بازار) مجھے ڈیڑھ درہم کی ایک مچھلی مل گئی، میں نے اُسے بھون کر آپ کی خدمت میں پیش کر دی

①... بخاری، کتاب التفسیر، باب سورہ حشر، صفحہ: 1253، حدیث: 4889

②... مدینے کی مچھلی، صفحہ: 3

③... احیاء علوم الدین، کتاب کسر الشہوتین، بیان طریق الریاضۃ فی کسر شہوات البطن، جلد: 3، صفحہ: 115۔

اتنے میں ایک سوالی آگیا، حضرت عبد اللہ رضی اللہ عنہ نے فرمایا: نافع! یہ مچھلی سوالی کو دیدو۔ میں نے عرض کی: آپ کو اس کی بڑی خواہش تھی اس لئے کو شش کر کے یہ مچھلی میں نے خریدی ہے آپ اسے کھالیجے، میں اس مچھلی کی قیمت سوالی کو دے دیتا ہوں۔ فرمایا: نہیں تم یہ مچھلی ہی اس کو دے دو۔ چنانچہ میں نے وہ مدینے کی مچھلی سوالی کو دے دی اور پھر پیچھے جا کر اُس سے خرید لی اور آکر دوبارہ حضرت عبد اللہ رضی اللہ عنہ کی خدمت میں پیش کر دی۔ ارشاد فرمایا: یہ مچھلی اُسی سوالی کو دے دو اور جو قیمت اُس کو ادا کی ہے وہ بھی اُسی کے پاس رہنے دو۔ میں نے سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم سے سنا ہے: جو شخص کسی چیز کی خواہش رکھتا ہو، پھر اُس خواہش کو روک کر اپنے اوپر (کسی اور کو) ترجیح دے، اللہ پاک اُسے بخش دیتا ہے۔⁽¹⁾

بی بی فاطمہ کا ایثار

حضرت امام حسن مجتبیٰ رضی اللہ عنہ فرماتے ہیں: ایک دن ایک وقت کے فاتقے کے بعد ہمارے گھر کھانا بنا، میرے بابا جان مولیٰ علی اور میرے چھوٹے بھائی حضرت امام حسین رضی اللہ عنہما کھانے سے فارغ ہو چکے تھے، مگر میری والدہ حضرت بی بی فاطمہ رضی اللہ عنہا نے ابھی کھانا نہیں کھایا تھا، وہ جو نہی کھانا کھانے لگیں، دروازے پر ایک سوالی آگیا اور کہنے لگا: اے رسول اللہ کی بیٹی! میں نے 2 وقت سے کچھ نہیں کھایا مجھے کھانا دیجئے۔ حضرت فاطمہ رضی اللہ عنہا نے کھانے سے ہاتھ روک لیا اور مجھے حکم دیا کہ جاؤ! یہ کھانا سوالی کو دے دو، میں نے تو ایک وقت کا کھانا نہیں کھایا مگر وہ 2 وقت سے بھوکا ہے۔⁽²⁾

بھوکے رہ کے خود اوروں کو کھلا دیتے تھے | کیسے صابر تھے محمد کے گھرانے والے

① ... احیاء علوم الدین، کتاب کسر الشہوتین، بیان طریق الریاضۃ فی کسر شہوات البطن، جلد: 3، صفحہ: 115۔

② ... مدینے کی مچھلی، صفحہ: 24۔

کھلانے پلانے کا عظیم الشان ثواب

پیارے اسلامی بھائیو! دیکھا آپ نے! حضرت بی بی فاطمہ رَضِيَ اللهُ عَنْهَا نے فاتقے کے باوجود اپنا کھانا ایثار فرما دیا! ہمیں ان مبارک ہستیوں کی زندگی سے سبق سیکھنا چاہئے، یقین مانئے! بھوکوں کو کھانا کھلانا اور پیاسوں کو پانی پلانا بڑے ثواب کا کام ہے۔ اس ضمن میں 2 فرامین مصطفیٰ صَلَّى اللهُ عَلَيْهِ وَآلِهِ وَسَلَّمَ سنئے: (1): جو مسلمان کسی مسلمان کو بھوک میں کھانا کھلائے، تو اللہ پاک اُسے قیامت والے دن جنت کے پھل کھلائے گا اور جو کسی مسلمان کو پیاس میں پانی پلائے، تو اللہ پاک اُسے قیامت والے دن مہر والی پاک و صاف شراب پلائے گا۔ (4)

(2): جو کسی مسلمان کو بھوک میں پیٹ بھر کر کھانا کھلائے تو اللہ پاک اُسے جنت میں اُس دروازے سے داخل فرمائے گا جس میں سے اس جیسے لوگ ہی داخل ہوں گے۔ (2)

کھلانے پلانے کی توفیق دیدے | پئے شاہِ کرب و بلا یا الہی

انوکھا دسترخوان

حضرت شیخ ابوالحسن اَنطَاکِی رَحْمَةُ اللهِ عَلَيْهِ کے پاس ایک بار بہت سے مہمان آگئے۔ رات جب کھانے کا وقت آیا تو روٹیاں کم تھیں، چنانچہ روٹیوں کے ٹکڑے کر کے دسترخوان پر رکھ دیئے گئے اور وہاں سے چرائغ اُٹھا دیا گیا، سب کے سب مہمان اندھیرے ہی میں دسترخوان پر بیٹھ گئے، جب کچھ دیر بعد یہ سوچ کر کہ سب کھا چکے ہونگے چرائغ لایا گیا تو تمام ٹکڑے ویسے کے ویسے موجود تھے۔ ایثار کے جذبے کے تحت ایک لقمہ بھی کسی نے نہ کھایا تھا کیونکہ

①...ترمذی، کتاب صفۃ القیامۃ... الخ، صفحہ: 581، حدیث: 2449

②...مجمع کبیر، جلد: 8، صفحہ: 418، حدیث: 16589-

ہر کا یہی ذہن تھا کہ میں نہ کھاؤں تاکہ ساتھ والے کا پیٹ بھر جائے۔⁽¹⁾

اپنی ضرورت کی چیز دے دینے کی فضیلت

اللہ! اللہ! ہمارے اسلاف کا جذبہ ایثار کس قدر حیرت ناک تھا اور آہ! آج ہمارا جذبہ حرص و طمع کہ جب کسی دعوت میں ہوں اور کھانا شروع کیا جائے تو ”کھاؤں کھاؤں“ کرتے کھانے پر ایسے ٹوٹ پڑیں کہ ”کھانا اور چبانا“ بھول کر ”نگلنا اور پیٹ میں لڑھکانا“ شروع کر دیں کہ کہیں ایسا نہ ہو کہ دوسرا تو کھانے میں کامیاب ہو جائے اور ہم رہ جائیں! ہماری حرص کی کیفیت کچھ ایسی ہوتی ہے کہ ہم سے بن پڑے تو شاید دوسرے کے منہ سے نوالہ بھی چھین کر نگل جائیں!۔ کاش! ہم بھی ایثار کرنا سیکھیں۔ امین بجاہ خاتم النبیین صلی اللہ علیہ وآلہ وسلم ہمیں بھوکا رہنے کا اوروں کی خاطر | عطا کر دے جذبہ عطا یا الہی!

ایثار کا ثواب مفت لوٹنے کے لئے

کاش! ہمیں بھی ایثار کا جذبہ نصیب ہو، اگر خرچ کرنے کو جی نہیں چاہتا تو بغیر خرچ کے بھی ایثار کے کئی مواقع مل سکتے ہیں۔ مثلاً ❀ کہیں دعوت پر پہنچے، سب کیلئے کھانا لگایا گیا تو ہم عمدہ بوٹیاں وغیرہ اس نیت سے نہ اٹھائیں کہ دوسرا اُس کو کھالے ❀ گرمی ہے کمرے یا مسجد کے اندر چند افراد موجود ہیں، خود پیکھے کے نیچے قبضہ جمانے کے بجائے دوسروں کو موقع دے کر ❀ اسی طرح بس یا ریل گاڑی کے اندر بھیڑ کی صورت میں دوسرے کو اپنی جگہ بٹھا کر ❀ سنتوں بھرے اجتماع وغیرہ میں آرام دہ جگہ مل جائے تو دوسرے اسلامی بھائی پر جگہ کشادہ کر کے یا اُسے وہ جگہ پیش کر کے ❀ کھانا کم ہو اور کھانے والے زیادہ ہوں تو خود کم کھا

① ... اتحاد السادة المتقين، کتاب ذم الجمل... الخ، بیان الایثار وفضله، جلد: 9، صفحہ: 783

کر یا بالکل نہ کھا کر نیز اسی طرح کے بے شمار مواقع پر اپنے نفس کو تھوڑی سی تکلیف دے کر مُنت میں ایثار کا ثواب کمایا جاسکتا ہے۔

ایثار کا ثواب بے حساب جنت

حُجَّةُ الْإِسْلَام حضرت امام محمد بن محمد غزالی رَحْمَةُ اللهِ عَلَيْهِ نقل کرتے ہیں: اللہ پاک نے حضرت موسیٰ کلیمُ اللهُ عَلَيْهِ السَّلَام سے فرمایا: اے موسیٰ! کوئی شخص ایسا نہیں کہ وہ عمر بھر میں چاہے ایک ہی مرتبہ ایثار کرے اور میں قیامت والے دن اُس سے حساب مانگتے ہوئے حیا نہ فرماؤں! اُس کا مقام جنت ہے، وہ جہاں بھی چاہے رہے۔⁽¹⁾

بکری کی سری

کسی صحابی رَضِيَ اللهُ عَنْهُ نے بطور تحفہ ایک دوسرے صحابی رَضِيَ اللهُ عَنْهُ کے گھر بکری کی سری بھیجی تو انہوں نے یہ فرما کر کہ فلاں میرا بھائی مجھ سے زیادہ ضرورت مند ہے، وہ سری اُس کے گھر بھیج دی تو انہوں نے کہا کہ فلاں مجھ سے بھی زیادہ حاجت مند ہے اور یوں وہ سری اُس صحابی رَضِيَ اللهُ عَنْهُ کے گھر بھجوا دی۔ اس طرح ایک نے دوسرے کے گھر اور دوسرے نے تیسرے کے گھر اُس سری کو بھیجا یہاں تک کہ وہ بکری کی سری 7 گھروں میں گھومتی ہوئی پھر سے پہلے ہی صحابی کے پاس پہنچ گئی۔⁽²⁾

قطبِ مدینہ نے ایثار کرنے والے تاجر کی حکایت بیان فرمائی

پیارے اسلامی بھائیو! دیکھا آپ نے؟ غربت کے باوجود ہمارے صحابہ کرام رَضِيَ اللهُ عَنْهُمْ

① ... احیاء علوم الدین، کتاب ذم الجمل و ذم المال، بیان الاثار و فضله، جلد: 3، صفحہ: 318۔

② ... مستدرک، تفسیر سورة الحشر، قصۃ ایثار الصحابہ، جلد: 3، صفحہ: 299، حدیث: 3852

کے اندر کس قدر ایثار کا جذبہ تھا کہ ہر ایک اپنے آپ پر دوسرے کو ترجیح دیتا تھا اور آہ! آج حالات بالکل الٹ ہیں، اکثر لوگ اپنے ہی بھائی کا گلا کاٹنے میں مضروف ہیں۔ قطب مدینہ حضرت مولانا ضیاء الدین رحمۃ اللہ علیہ ٹرکوں کے دورِ خدمت سے مدینہ مُتَوَرَّہ میں رہائش پذیر ہو گئے تھے۔ آپ رحمۃ اللہ علیہ کا وصال شریف 3 ذوالحجہ الحرام 1401ھ مدینہ مُتَوَرَّہ میں ہوا اور جنت البقیع میں دفن ہوئے۔ آپ کی خدمت میں کسی نے عرض کی: حضور! جب آپ شروع میں مدینہ پاک آئے اُس وقت کے مسلمان کیسے تھے؟ فرمایا: ایک مالدار آدمی کثیر مقدار میں مدینہ پاک کے غربا میں کپڑے تقسیم کرنا چاہتا تھا لہذا اس غرض سے ایک کپڑے کے دوکاندار سے اس نے کہا: مجھے فلاں کپڑے کے اتنے اتنے تھان چاہئیں، دوکاندار نے کہا: جو کپڑا آپ نے مانگا میرے پاس موجود ہے مگر مہربانی فرما کر آپ سامنے والی دوکان سے خرید لیجئے، کیونکہ الحمد للہ! آج میری آمدنی ہو چکی ہے مگر اُس بے چارے کا دھندا آج کم ہوا ہے۔ فرمایا: کہ پہلے کے مسلمان ایسے اخلاص و ایثار والے تھے اور آج کے مسلمانوں کو تو آپ دیکھ ہی رہے ہیں کہ ان کی اکثریت کس طرح مال سمیٹنے اور ایک دوسرے کا گلا کاٹنے میں مصروف ہے۔⁽¹⁾

اپنا کھانا کتے پر ایثار کر دیا!

حُجَّةُ الْاِسْلَام حضرت امام محمد بن محمد غزالی رحمۃ اللہ علیہ فرماتے ہیں: منقول ہے، حضرت عبد اللہ بن جعفر رحمۃ اللہ علیہ اپنی کسی زمین کو دیکھنے نکلے اور راستے میں کسی باغ میں اترے، وہاں ایک غلام کو کام کرتے دیکھا، جب اُس کے پاس کھانا آیا تو کہیں سے ایک کُتّا بھی آگیا، غلام نے ایک ایک کر کے 3 روٹیاں اُس کے آگے ڈالیں، وہ کھا گیا۔ حضرت عبد اللہ رحمۃ اللہ

عَلِيٍّ نے غلام سے پوچھا: آپ کو دن میں کتنا کھانا ملتا ہے؟ عرض کی: وہی جو آپ نے دیکھا۔ پوچھا: وہ سب تو آپ نے کتے پر ایثار کر دیا! عرض کی: اس علاقے میں کتے نہیں ہوتے، یہ کہیں دُور سے آنکلا ہے، غریب بھوکا تھا، مجھے یہ گوارا نہ ہوا کہ میں پیٹ بھر کر کھاؤں اور یہ بے چارہ بے زبان جانور بھوکا رہے۔ فرمایا: آپ آج کیا کھائیں گے؟ عرض کی: فاقہ کروں گا۔ حضرت عبد اللہ رَحْمَةُ اللّٰهِ عَلَيْهِ اُس غلام کے ایثار سے بے حد متاثر ہوئے، چنانچہ باغ کے مالک سے وہ باغ، غلام اور بقیہ سامان وغیرہ خرید لیا، غلام کو آزاد کر کے وہ باغ وغیرہ سب کچھ اُسی کو بخش دیا۔⁽¹⁾

بیان کا خلاصہ

پیارے اسلامی بھائیو! ہم نے یہ چند احادیثِ کریمہ سننے کی سعادت حاصل کی، جن میں ان اعمال کا ذکر ہے، اگر بندہ یہ کام کرے تو اللہ پاک اس بندے کو دیکھ کر مسکراتا ہے یعنی بہت راضی ہوتا ہے اور جسے دیکھ کر رُزب کریم مسکرائے، اسے بلا حساب جنت میں داخلہ نصیب ہوگا: یہ چند اعمال ہم نے سُنئے (1): اپنے گناہوں کی معافی مانگنا یعنی اِسْتِغْفَار کرنا (2): رات کو جب لوگ سوئے ہوں، اس وقت اُٹھ کر عبادت کرنا / نماز پڑھنا (3): رات کو درودِ پاک پڑھنا (4): تلاوت کرنا (5): نماز میں صفیں سیدھی رکھنا (6): اور ایثار کرنا۔

رَمَضَانَ الْمُبَارَكِ کے بعد اب ہماری نئی زندگی شروع ہوئی ہے، اب سے یہ اچھے اچھے اور نیک کام مستقل طور پر اپنی عادت میں شامل کر لینے کی عادت بنا لیجئے! اللہ پاک ہمیں یہ سارے کام کرتے رہنے کی توفیق نصیب فرمائے۔ اِوَيْدِنَ بِجَاوِحَاتِمِ النَّبِيِّنَ صَلَّى اللّٰهُ

① ... احیاء علوم الدین، کتاب ذم الجمل و ذم حب المال، بیان الایثار و فضله، جلد: 3، صفحہ: 318۔

عَلَيْهِ وَآلِهِ وَسَلَّمَ

دینی کاموں میں سے ایک دینی کام: تفسیر سننے سنانے کا حلقہ

اے عاشقانِ رسول! دل میں عشقِ رسول بڑھانے، سنتوں پر چلنے، نیک نمازی بننے کے لئے عاشقانِ رسول کی دینی تحریک دعوتِ اسلامی کے دینی ماحول سے وابستہ (Linkup) ہو جائیے! ذیلی حلقے کے 12 دینی کاموں میں بھی خوب بڑھ چڑھ کر حصہ لیجئے! **إِنْ شَاءَ اللَّهُ الْكَرِيمُ!** دین و دنیا کی بے شمار برکتیں ملیں گی۔ ذیلی حلقے کے 12 دینی کاموں میں سے ایک دینی کام: تفسیر سننے سنانے کا حلقہ بھی ہے ﴿قرآن مجید سیکھنا بہت فضیلت والا کام ہے﴾: احادیث میں اس طرح مضمون ہے: صبح اس حال میں کرو کہ یا تم عالم ہو یا طالبِ علمِ دین ⁽¹⁾ ﴿ایک روایت کے مطابق صبح کے وقت قرآن مجید کی ایک آیت سیکھنا 100 رکت نفل پڑھنے سے بہتر ہے ⁽²⁾ ﴿الحمد لله! دعوتِ اسلامی والے عاشقانِ رسول بعدِ فجر تفسیر سننے سنانے کا حلقہ لگاتے ہیں ﴿اس میں 3 قرآنی آیات ﴿ان کا ترجمہ اور تفسیر سنی، سنائی جاتی ہے ﴿فیضانِ سنت سے درس ہوتا ہے ﴿شجرہ شریف پڑھا جاتا ہے ﴿دعا ہوتی ہے اور ﴿آخر میں اشراق، چاشت کے نوافل بھی ادا کئے جاتے ہیں ﴿آپ بھی تفسیر سننے سنانے کے حلقے میں شرکت کی عادت بنائیے! **إِنْ شَاءَ اللَّهُ الْكَرِيمُ!** بہت برکتیں ملیں گی ﴿حدیثِ پاک کے مطابق جو صبح کے وقت مسجد میں نیکی سیکھنے جائے، اسے عمرے کا ثواب ملتا ہے ⁽³⁾ ﴿صبح کا وقت نیکیوں میں گزرے گا تو برکت ملے گی ﴿سارا دن

①... دارمی، المتقدمہ، باب فی ذہاب العلم، صفحہ: 96، حدیث: 254۔

②... ابن ماجہ، باب فضل من تعلم القرآن وعلّمه، صفحہ: 48، حدیث: 219۔

③... مستدرک، کتاب العلم، باب من جاء المسجد... الخ، جلد: 1، صفحہ: 281، حدیث: 317۔

اچھا گزرے گا ✨ صبح صبح علم دین سیکھنے کا موقع نصیب ہو گا ✨ شجرہ شریف کی صورت میں نیک بندوں کا ذکر ہو گا ✨ ان کی محبت دل میں بیٹھے گی ✨ اولیائے کرام کی روحانی توجہ ملے گی ✨ ایمان تازہ ہو گا ✨ ان کے وسیلے سے کی گئی دعائیں **اِنْ شَاءَ اللّٰهُ الْكَرِيْمُ!** پوری ہوں گی ✨ ایک بڑی برکت یہ کہ **نماز فجر سے نماز اشراق تک مسجد میں رُکنا سنتِ مصطفیٰ ہے** اس پر عمل کی سعادت مل جائے گی ✨ حدیث پاک کے مطابق جو نماز فجر کے بعد ذکر اللہ میں مشغول رہے، پھر اشراق، چاشت کے نوافل پڑھے، اسے جہنم کی آگ نہیں چھوئے گی۔⁽¹⁾

ویزے مل گئے

ایک اسلامی بھائی تقریباً 14 سال سے بیرون ملک میں ہیں جہاں ان کا اپنا کاروبار ہے، انہیں ایک بار اپنے کارخانے میں کام کرنے والوں کی ضرورت پڑی۔ انہوں نے ویزوں کے لئے بار بار درخواستیں جمع کروائیں، مگر کافی کوششوں کے باوجود ویزے نہ مل سکے۔ کئی سال یوں ہی گزر گئے، وہ بہت پریشان تھے کیونکہ ملازمین نہ ہونے کی وجہ سے انہیں نقصان اٹھانا پڑ رہا تھا۔ خیر انہوں نے ہمت کر کے ایک مرتبہ پھر درخواست جمع کروائی۔ اسی دوران ایک اسلامی بھائی نے انہیں **شجرہ قادریہ عطاریہ** سے شجرہ عالیہ کے دُعائیہ اشعار پڑھنے کا مشورہ دیا۔ انہوں نے شجرے شریف سے دُعائیہ اشعار کو بلا ناغہ پڑھنا شروع کر دیا۔ الحمد للہ! **شجرہ قادریہ رضویہ ضیائیہ عطاریہ** پڑھنے کی برکت سے ان کا وہ کام جو کئی سالوں سے نہیں ہو پارہا تھا، حیرت انگیز طور پر چند دنوں میں ہو گیا اور انہیں ویزے مل گئے۔

مُشکلیں حل کر شہِ مشکل کُشا کے واسطے | کر بلائیں ردِ شہیدِ کربلا کے واسطے

①... شعب الایمان، باب فی الصیام، جلد: 3، صفحہ: 420، حدیث: 3957۔

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّدٍ

اپیلی کیشن کا تعارف: بہارِ شریعت

پیارے اسلامی بھائیو! الحمد للہ! دعوتِ اسلامی جدید ٹیکنالوجی کے ذریعے بھی مختلف انداز سے نیکی کی دعوت عام کرنے میں مَصْرُوفِ عَمَلِ ہے، اس سلسلے میں الحمد للہ! دعوتِ اسلامی کے آئی ٹی ڈیپارٹمنٹ کی طرف بہت ہی پیاری، نرالی اور بہت فائدہ مند موبائل اپیلی کیشن بنام **بہارِ شریعت (Bahar e shariyat)** صدر الشریعہ، مولانا امجد علی اعظمی رَحْمَةُ اللهِ عَلَيْهِ کی مایہ ناز تصنیف **بہارِ شریعت** کی تینوں جلدیں اس اپیلی کیشن میں شامل کی گئی ہیں ❀ اس کے علاوہ بہارِ شریعت میں شامل قرآنی آیات، احادیث، اصطلاحات اور لغت اس اپیلی کیشن کا حصہ ہیں ❀ آپ اپیلی کیشن میں متن تلاش بھی کر سکتے ہیں ❀ سرچ کو مزید بہتر کرنے کے لیے اس میں اردو کی بورڈ کی سہولت ہے تاکہ اپیلی کیشن میں سرچ کرنے میں آسانی ہو۔

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّدٍ

پیارے اسلامی بھائیو! بیان کو اختتام کی طرف لاتے ہوئے سُنَّتِ کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّى اللهُ عَلَيْهِ وَآلِهِ وَسَلَّمَ نے فرمایا: **مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ** جس نے میری سُنَّت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔⁽¹⁾

سینہ تیری سُنَّت کا مدینہ بنے آقا! | جنت میں پڑوسی مجھے تم اپنا بنانا

① ... مشکوٰۃ، کتاب: الایمان، باب: الاعتصام، جلد: 1، صفحہ: 55، حدیث: 175۔

انگوٹھی کے بارے میں سنتیں اور آداب

پیارے اسلامی بھائیو! مرد کو سونے (Gold) کی انگوٹھی (Ring) پہننا حرام ہے۔ سرکارِ دو جہان صَلَّی اللہُ عَلَیْہِ وَاٰلِہٖ وَسَلَّم نے سونے کی انگوٹھی پہننے سے منع فرمایا ❀ نابالغ (یعنی بہت ہی چھوٹے) لڑکے کو بھی سونے چاندی کا زیور پہننا حرام ہے اور جس نے پہنایا وہ گنہگار ہوگا، اسی طرح بچوں (یعنی لڑکوں) کے ہاتھ پاؤں میں بلا ضرورت مہندی لگانا ناجائز ہے۔ عورت خود اپنے ہاتھ پاؤں میں لگا سکتی ہے، مگر لڑکے کو لگائے گی تو گنہگار ہوگی ❀ لوہے کی انگوٹھی جہنیموں کا زیور ہے ❀ مرد کے لئے وہی انگوٹھی جائز ہے جو مردوں کی انگوٹھی کی طرح ہو یعنی صرف ایک انگلی کی ہو اور اگر اس میں (ایک سے زیادہ) کئی انگلیں ہوں تو اگرچہ وہ چاندی ہی کی ہو، مرد کے لئے ناجائز ہے ❀ بغیر انگلی کی انگوٹھی پہننا ناجائز ہے کہ یہ انگوٹھی نہیں جھلا ہے ❀ چاندی کی ایک انگوٹھی ایک نگ (یعنی انگلی) کی کہ وزن میں ساڑھے 4 ماشے (یعنی 4 گرام 374 ملی گرام) سے کم ہو، پہننا جائز ہے ❀ عیدین میں انگوٹھی پہننا مُستحب ہے۔ مگر مرد وہی جائز والی انگوٹھی پہنے ❀ مرد کو چاہیے انگوٹھی کا انگلی تھیلی کی جانب اور عورت اپنی انگوٹھی کا انگلی ہاتھ کی پشت (یعنی ہاتھ کی پیٹھ) کی طرف رکھے ❀ چاندی کا چھلا خاص لباسِ زنان (یعنی عورتوں کا پہناوا) ہے مردوں کو مکروہ (تحریمی، ناجائز و گناہ ہے) ❀ عورت سونے چاندی کی جتنی چاہے انگوٹھیاں اور چھلے پہن سکتی ہے، اس میں وزن اور انگلی کی تعداد کی کوئی قید نہیں ❀ لوہے کی انگوٹھی پر چاندی کا نول چڑھا دیا کہ لوہا بالکل نہ دکھائی دیتا ہو، اس انگوٹھی کے پہننے کی (مرد و عورت کسی کو بھی) مُمانعت نہیں۔ (1)

مختلف سنتیں سیکھنے کے لئے مکتبۃ المدینہ کی **بہار شریعت** جلد:3، حصہ:16، اور امیر اہلسنت مولانا محمد الیاس عطار قادری دَامَتْ بَرَكَاتُہُمْ الْعَالِیَہُ کا 91 صفحات کا رسالہ **550 سنتیں اور آداب** خرید فرمائیے اور پڑھئے، سنتیں سیکھنے کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھر اسفر بھی ہے۔

أَلْفِ مِصْطَفَىٰ أَوْ خَوْفِ خَدَا | چاہئے گر تمہیں قافلے میں چلو
گر مدینے کا غم چاہئے پچشمِ نَم | لینے یہ نعمتیں قافلے میں چلو (1)

اللہ پاک ہمیں عمل کی توفیق عطا فرمائے۔ آمین بِجَاہِ خَاتَمِ النَّبِیِّیْنَ صَلَّى اللَّهُ عَلَيْهِ وَآلِهِ وَسَلَّمَ۔

دعوتِ اسلامی کے ہفتہ وار اجتماع میں پڑھے جانے والے 6 دُرود

پاک، 2 دُعائیں اور 2 احادیث

﴿1﴾ شبِ جمعہ کا دُرود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ

الْحَبِيبِ الْعَالِي الْقَدْرِ الْعَظِيمِ الْجَاهِ وَعَلَىٰ آلِهِ وَصَحْبِهِ وَسَلَّمَ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) یہ دُرود

شریف پابندی سے کم از کم ایک مرتبہ پڑھے، موت کے وقت سرکارِ مدینہ صَلَّى اللَّهُ عَلَيْهِ وَآلِهِ وَ

سَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ

مدینہ صَلَّى اللَّهُ عَلَيْهِ وَآلِهِ وَسَلَّمَ اُسے قبر میں اپنے رَحْمَتِ بھرے ہاتھوں سے اُتار رہے ہیں۔ (2)

①... وسائلِ بخشش، صفحہ: 669۔

②... اَفْضَلُ الصَّلَاةِ، صفحہ: 151، خلاصہ۔

﴿2﴾ تمام گناہ معاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلَّمَ
حضرت انس رضی اللہ عنہ سے روایت ہے کہ تاجدارِ مدینہ صلی اللہ علیہ وآلہ وسلم نے فرمایا:
جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ معاف کر دیئے جائیں گے۔⁽¹⁾

﴿3﴾ رَحْمَتِ کے ستر (70) دروازے

صَلَّى اللَّهُ عَلَى مُحَمَّدٍ
جو یہ دُرُودِ پاک پڑھتا ہے اُس پر رَحْمَتِ کے 70 دروازے کھول دیئے جاتے ہیں۔⁽²⁾

﴿4﴾ چھ (6) لاکھ دُرُودِ شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً دَائِمَةً بِدَوَامِ مُلْكِ اللَّهِ
علامہ احمد صاوی رَحْمَتِ اللہ علیہ بَعْضُ بزرگوں سے نقل کرتے ہیں: اس دُرُودِ شریف کو ایک بار پڑھنے سے چھ لاکھ دُرُودِ شریف پڑھنے کا ثواب حاصل ہوتا ہے۔⁽³⁾

﴿5﴾ قُرْبِ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ:

اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَى لَهُ
ایک دن ایک شخص آیا تو حُضُورِ انور صلی اللہ علیہ وآلہ وسلم نے اُسے اپنے اور صدیقِ اکبر رضی اللہ عنہ کے درمیان بٹھالیا۔ اس سے صحابہ کرام رضی اللہ عنہم کو حیرت ہوئی کہ یہ کون بڑے مرتبے

①...أَفْضَلُ الصَّلَاةِ، صفحہ: 65-

②...قَوْلُ الْبَدْرِيِّ، باب ثانی، صفحہ: 277-

③...أَفْضَلُ الصَّلَاةِ، صفحہ: 149-

والا شخص ہے! جب وہ چلا گیا تو سرکارِ صَلَّی اللہُ عَلَیْہِ وَاٰلِہٖ وَسَلَّم نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔⁽¹⁾

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْبَقْعَدَ الْمَقْرَبَ عِنْدَكَ يَوْمَ الْقِيَامَةِ
شافعِ اُمِّ صَلَّی اللہُ عَلَیْہِ وَاٰلِہٖ وَسَلَّم کا عظمت والا فرمان ہے: جو شخص یوں دُرُودِ پاک پڑھے، اُس کے لئے میری شفاعت واجب ہو جاتی ہے۔⁽²⁾

﴿1﴾ ایک ہزار دن تک نیکیاں

جَزَى اللّٰهُ عَنَّا مَحَبَّدًا مَا هُوَ اَهْلُهُ

حضرت ابن عباس رضی اللہ عنہ سے روایت ہے کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: اس کو پڑھنے والے کے لئے 70 فرشتے ایک ہزار دن تک نیکیاں لکھتے ہیں۔⁽³⁾

﴿2﴾ گویا شبِ قَدْر حاصل کر لی

لَا اِلٰهَ اِلَّا اللّٰهُ الْاَحَدُ الْوَحْدُ الْكَرِيْمُ، سُبْحٰنَ اللّٰهِ رَبِّ السَّمٰوٰتِ السَّبْعِ وَرَبِّ الْعَرْشِ الْعَظِيْمِ
(حلم اور کرم فرمانے والے اللہ پاک کے سوا کوئی عبادت کے لائق نہیں، اللہ پاک ہے، سات آسمانوں اور عظمت والے عرشِ کارب)

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: جس نے اس دُعا کو 3 مرتبہ پڑھا، گویا اُس نے شبِ قَدْر حاصل کر لی۔⁽⁴⁾

①... قَوْلُ الْمَبْدُوعِ، بَابُ اَوَّلٍ، صَفْحَةُ: 125-

②... التَّرْغِيْبُ وَالتَّرْهِيْبُ، كِتَابُ الذِّكْرِ وَالذُّعَا، جُلْد: 2، صَفْحَةُ: 329، حَدِيْث: 30-

③... جَمْعُ الذُّوَادِ، كِتَابُ الْاَدْعِيَةِ، جُلْد: 10، صَفْحَةُ: 254، حَدِيْث: 17305-

④... تَارِيْحُ ابْنِ عَسَاكِرٍ، جُلْد: 19، صَفْحَةُ: 155، حَدِيْث: 4415-

جمعہ اور شبِ جمعہ کی فضیلت پر 2 احادیثِ مبارکہ

﴿1﴾ شبِ جمعہ کی فضیلت

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: بے شک اللہ پاک ہر جمعہ کی رات کے شروع سے لے کر آخر تک اور ہر رات کے آخری تہائی حصہ میں دنیا کے آسمان پر تیجی فرماتا ہے اور فرشتے کو حکم دیتا ہے جو یہ اعلان کرتا ہے ﴿ ہے کوئی مانگنے والا کہ اُس کو عطا کروں ﴾ ﴿ ہے کوئی توبہ کرنے والا کہ میں اُس کی توبہ قبول کروں ﴾ ﴿ ہے کوئی بخشش مانگنے والا کہ اُس کو بخش دوں۔ اے نیکی کے چاہنے والے! (نیکی کے کام میں) جلدی کر اور اے گناہ کے چاہنے والے! (گناہ کرنے سے) باز آ جا۔ ﴿1﴾

﴿2﴾ جمعہ کے دن کا وظیفہ

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: جو شخص جمعہ والے دن فجر کی نماز سے پہلے 3 مرتبہ **اَسْتَغْفِرُ اللہَ الَّذِیْ لَا اِلٰہَ اِلَّا ہُوَ اَنْتَ اَبُو بَیْبَہِ** پڑھے اُس کے گناہ بخش دیئے جائیں گے اگرچہ سمندر کی جھاگ سے زیادہ ہوں۔ ﴿2﴾

﴿1﴾ ... کتاب النزول للدارقطنی، ذکر الروایۃ عن امیر المؤمنین علی... الخ، صفحہ: 92، حدیث: 3۔

﴿2﴾ ... معجم اوسط، جلد: 5، صفحہ: 392، حدیث: 7717۔